




باب 10

پودوں میں ریپروڈکشن

REPRODUCTION IN PLANTS

یہ باب پڑھنے کے بعد طلبہ اس قابل ہوں گے کہ:

- اے سیکشول ریپروڈکشن کی مختلف اقسام بیان کریں یعنی بائنری فشن، بڈنگ، سپور بننا اور ویجیٹیو پروپیگیشن۔
- ویجیٹیو پروپیگیشن اور مصنوعی پروپیگیشن کے درمیان فرق کریں۔
- پودوں میں ویجیٹیو پروپیگیشن کی وضاحت کریں (تختہ، سکرز اور پتوں کے ذریعے)۔
- مصنوعی ویجیٹیو پروپیگیشن کے دو طریقے (سٹیم کٹنگ اور گرافٹنگ) بیان کریں۔
- پودوں میں سیکشول ریپروڈکشن کی وضاحت کریں۔

آپ جانتے ہیں کہ ریپروڈکشن (reproduction) وہ عمل ہے جس میں جاندار اپنے جیسے نئے جاندار پیدا کرتے ہیں۔ ریپروڈکشن کی دو بنیادی اقسام ہیں۔ ایسی ریپروڈکشن جس میں گیمیٹس (gametes) کا ملاپ نہیں ہوتا، غیر جنسی یعنی اے سیکشول (asexual) ریپروڈکشن کہلاتی ہے۔ اے سیکشول ریپروڈکشن سے پیدا ہونے والے بچے وراثتی طور پر آپس میں اور والدین کے مشابہہ ہوتے ہیں۔ ایسی ریپروڈکشن جس میں نر اور مادہ گیمیٹس کا ملاپ ہوتا ہے، جنسی یعنی سیکشول ریپروڈکشن (sexual reproduction) کہلاتی ہے۔ سیکشول ریپروڈکشن میں نئے جاندار آپس میں بھی تغیرات (variation) رکھتے ہیں اور والدین سے بھی۔ اس باب میں پودوں میں اے سیکشول اور سیکشول ریپروڈکشن کا مطالعہ شامل ہے۔ ہم ویجیٹیو پروپیگیشن اور مصنوعی

پروپسیگیشن کے طریقوں کا مطالعہ کریں گے۔ سٹیم کٹنگ اور گرافٹنگ جیسی مصنوعی پروپسیگیشن کے طریقہ کار پر بھی تبادلہ خیال کیا جائے گا۔

اے سیکسٹوئل ریپروڈکشن کی اقسام

10.1

TYPES OF ASEXUAL REPRODUCTION

پودوں سمیت مختلف جانداروں میں اے سیکسٹوئل ریپروڈکشن کے طریقے مندرجہ ذیل ہیں۔

1. بائنری فشن Binary Fission


بائنری فشن کا لفظی مطلب ہے 'دو میں تقسیم'۔ یہ بیکٹیریا میں ریپروڈکشن کا عام طریقہ ہے۔ بائنری فشن کے دوران، بیکٹیریا کے ڈی این اے کی نقل تیار ہوتی ہے اور دونوں نئے بننے والے ڈی این اے (daughter DNA) مالیکیول مخالف اطراف میں چلے جاتے ہیں۔ اس کے بعد، سیل ممبرین اندر کی طرف دب جاتی ہے۔ درمیان میں نئی سیل وال بنائی جاتی ہے اور اس طرح دو ایک جیسے ڈاٹر بیکٹیریا پیدا ہوتے ہیں۔



شکل 10.1: بیکٹیریا میں بائنری فشن

کچھ جانور مثلاً پلینیریا (Planaria) بھی بائنری فشن کے ذریعے اے سیکسٹوئل ریپروڈکشن کرتے ہیں۔

بہت سے پروٹسٹ: Protists (یونی سیلولر یوکیاریوٹس مثلاً امیبا، یوگلینا وغیرہ) بھی بائنری فشن کے ذریعے ریپروڈکشن کرتے ہیں۔ پروٹسٹ میں اس ریپروڈکشن کے دوران، آبائی جاندار کا نیوکلیئس دو (2) میں تقسیم ہوتا ہے۔ اس کے بعد سائٹوپلازم کی تقسیم ہوتی ہے۔ اس طرح، دو ڈاٹر پروٹسٹ بن جاتے ہیں۔




شکل 10.2: امیبا میں بائنری فشن

2. بڈنگ Budding


کچھ جانور مثلاً ہائیڈرا (Hydra) بھی بڈنگ کے ذریعے اے سیکشول ریپروڈکشن کرتے ہیں۔

یہ طریقہ بیسٹ (yeast) (یونی سیلولر فنگس) میں عام ہے۔ بڈنگ کے دوران آبائی جاندار کا ایک حصہ جسم سے باہر کی طرف نشوونما پاتا ہے۔ اس حصے کو بڈ (bud) کہتے ہیں۔ جب بڈ بڑی ہو جاتی ہے تو یہ آبائی جسم سے الگ بھی ہو سکتی ہے اور اس کے ساتھ بھی لگی رہ سکتی ہے۔



فکل 10.3: ییسٹ میں بڈنگ

3. سپور بننا Spore Formation



فکل 10.4: سپورز کے ذریعے اے سیکشول ریپروڈکشن (رائزوپس میں)

سپورز موٹی دیوار والے اے سیکشول ریپروڈکٹو (reproductive) سیلز ہیں۔ اکثر فنجائی (مثلاً روٹی پر گنے والی فنگس رائزوپس: Rhizopus) سپور بنا کر اے سیکشول ریپروڈکشن کرتے ہیں۔ یہ سپورز مخصوص حسی نما ساختوں کے اندر بنتے ہیں، جنہیں سپورینجیا - (sporangia; sing.) کہتے ہیں۔ جب سپور پک کر تیار ہو جاتے ہیں تو سپورینجیا کی دیوار میں ٹوٹتی ہیں اور سپور باہر

نکل آتے ہیں۔ سپور اپنی موٹی دیواروں کی وجہ سے غیر مناسب حالات برداشت کر سکتے ہیں۔ جب حالات مناسب ہوں تو سپور اگتے ہیں اور نئے فنجائی میں نمو پاتے ہیں۔

غیر مناسب طور پر سٹیریلائزڈ (sterilized) ڈبہ بند کھانے میں بیکٹیریا کے اینڈوسپورز ہو سکتے ہیں۔ جب اینڈوسپورز اگتے ہیں تو نئے بیکٹیریا زہریلے مادے بناتے ہیں۔

کچھ بیکٹیریا یا اینڈوسپورز (endospores) بنا کر ریپروڈکشن کرتے ہیں۔ یہ سپور سیل کے اندر پیدا ہوتے ہیں۔ ناسازگار ماحولیاتی حالات میں اینڈوسپور بنائے جاتے ہیں۔ بیکٹیریا کا سیل اگر مر بھی جائے تو اینڈوسپور زندہ رہتا ہے۔ جب حالات بہتر ہوتے ہیں تو اینڈوسپور ایک نئے بیکٹیریم میں نمو پا جاتا ہے۔

Vegetative Propagation

4. ویجیٹیو پروپیگیشن

یہ پودوں میں اے سیکسوال ریپروڈکشن کا طریقہ ہے۔ اس طریقے میں آبائی پودے کے نباتاتی یعنی ویجیٹیو (vegetative) حصے (جڑ، تنایا پتے) سے نیا پودا بنتا ہے۔ سیکسوال ریپروڈکشن کے مقابلے میں ویجیٹیو پروپیگیشن میں نئی نسل پیدا کرنے میں بہت کم وقت لگتا ہے۔ مزید برآں، اس طریقہ سے پیدا ہونے والی اولاد جینیاتی طور پر آبائی پودے کے مشابہہ ہوتی ہے۔ ویجیٹیو پروپیگیشن قدرتی یا مصنوعی ہو سکتا ہے۔

1. قدرتی ویجیٹیو پروپیگیشن ایسا عمل ہے جس میں پودے خود اپنے تنے، جڑ، یا پتے جیسی ساخت کا استعمال کرتے ہوئے نئی نسل پیدا کرتے ہیں یعنی ریپروڈکشن کرتے ہیں۔
2. مصنوعی ویجیٹیو پروپیگیشن سے مراد وہ عمل ہے جس میں انسان پودوں کے نباتاتی حصوں کو ان کی ریپروڈکشن کے لیے استعمال کرتا ہے۔ اس کے لیے انسان قلم کاری یعنی کٹنگ (cutting)، پیوند کاری یعنی گرافٹنگ (grafting)، یا داب لگائی یعنی لیئرنگ (layering) کے طریقے استعمال کرتا ہے۔

قدرتی ویجیٹیو پروپیگیشن میں پودے نئے پودے پیدا کرنے کے لیے مندرجہ ذیل نباتاتی یعنی ویجیٹیو حصوں کا استعمال کرتے ہیں۔

Stem


(a) - تنے

پودوں میں مندرجہ ذیل اقسام کے تنے ویجیٹیو پروپیگیشن میں حصہ لیتے ہیں:


Stolon (Runner)

1. سٹولون (رنر)

یہ ایک افقی تنا ہے جو زمین سے اوپر بڑھتا ہے۔ سٹولون میں نوڈز (nodes) ہوتے ہیں جہاں نئے پتے اور جڑیں نمو پاتی ہیں۔ پتے اوپر کی طرف بڑھتے ہیں اور جڑیں نیچے بڑھتی ہیں۔ اس طرح، نوڈز میں سے ایک نیا پودا نکل آتا ہے۔ سٹرابیری (strawberry) سٹولون استعمال کر کے ریپروڈکشن کرتا ہے۔




فکل 10.5: سٹرابیری میں سٹولون (رزر) کے ذریعے دیہی ٹیوپر و سیکیشن



2. ٹیوبر Tuber

یہ رَس بھرا تنا ہے جو زیر زمین بڑھتا ہے۔ اس کے اوپر "آنکھیں (eyes)" ہیں جو دراصل اس کی بڈز (buds) ہیں۔ آنکھیں نئے پودوں میں نمو پا سکتی ہیں۔ آلو (potatoes) ٹیوبر سے ریپروڈکشن کرتے ہیں۔

فکل 10.6: آلو میں ٹیوبر کے ذریعے دیہی ٹیوپر و سیکیشن



3. رائی زوم Rhizome

یہ ایک افقی تنا ہے جو زمین کے نیچے بڑھتا ہے۔ اس میں نوڈز ہیں جہاں سے نئے پتے اور جڑیں نکلتی ہیں۔ اس طرح ہر نوڈ سے ایک نیا پودا نمو پاتا ہے۔ فرنز (ferns)، ادراک (ginger)، اور گنے (sugar cane) کے پودے رائی زوم سے ریپروڈکشن کرتے ہیں۔

4. بلب Bulb


یہ ایک چھوٹا سا تنا ہے جو زیر زمین بڑھتا ہے۔ اس میں بڈ (bud) اور رَس بھرے پتے ہوتے ہیں۔ بلب قدرتی طور پر نشوونما پا کر نئے

فکل 10.7: ادراک میں رائی زوم کے ذریعے دیہی ٹیوپر و سیکیشن


پودے بناتے ہیں۔ گل لالہ (tulip)، پیاز (onion) اور لیلی (lily) کے پودے بلب کے ذریعہ ریپروڈکشن کرتے ہیں۔

5. کورم Corm

یہ بلب سے مشابہت رکھتا ہے لیکن اس میں رس بھرے پتے نہیں ہوتے۔ قریباً تمام کورم تنے پر مشتمل ہوتا ہے جس کے باہر کچھ غیر فعال بھورے پتے ہوتے ہیں۔ اروی (dasheen) اور لہسن (garlic) کے پودے کورم کے ذریعہ ریپروڈکشن کرتے ہیں۔



شکل 10.8: پیاز میں بلب کے ذریعے دیہی ٹیوپریوسٹیکشن



شکل 10.9: لہسن میں کورم کے ذریعے دیہی ٹیوپریوسٹیکشن

Suckers

(b) سکرز

سکرز ایسی نئی شوٹس (shoots) ہیں جو آبائی پودے کی بنیاد سے یا اس کی زیر زمین جڑوں سے نکلتی ہیں۔ یہ شوٹس آبائی پودے کے ساتھ جڑے رہ کر ہی نئے پودوں کی صورت میں نشوونما پاتی ہیں۔ جب سکرز کا اپنا روٹ سسٹم (root system) بن جاتا ہے تو وہ خود مختار ہو جاتے ہیں۔ اس طریقے سے ریپروڈکشن کرنے والے پودوں کی مثالیں کیلا (banana) اور رسبیری (raspberry) ہیں۔




شکل 10.10: کیلے کے پودے میں سکر

Modified Leaves

(c) ترمیم شدہ پتے

کچھ پودوں (مثلاً برائیوفاٹلم: Bryophyllum) کے پتوں میں ویجیٹیو پروسپیکشن کے لیے تبدیلیاں ہوئی ہوتی ہیں۔ مثال کے طور پر ایسے پتوں کے حاشیے پر بڈز (buds) ہوتی ہیں۔ جب یہ پتے زمین پر گرتے ہیں تو بڈز نئے پودوں میں نمو پا جاتی ہیں۔



فصل 10.11: برائیوفاٹلم کا تبدیل شدہ پتا

ARTIFICIAL PROPAGATION


مصنوعی پروریگیشن

10.2

مصنوعی پروریگیشن میں وہ طریقے شامل ہیں جن میں انسان پودوں کے نباتاتی یعنی ویجیٹیو حصوں کو استعمال کر کے نئے پودے پیدا کرتے ہیں۔ مصنوعی پروریگیشن کے طریقوں میں کٹنگ، گرافٹنگ، اور ٹشو کلچر شامل ہیں۔ مصنوعی پروریگیشن کا طریقہ مطلوبہ خصوصیات کے حامل پودوں کی کاشت یا فصل کی پیداوار میں اضافہ کرنے کے لیے استعمال کیا جاتا ہے۔ مصنوعی پروریگیشن کے کچھ طریقوں کی تفصیل درج ذیل ہے۔

1. کٹنگ (قلم کاری) Cutting

چند پودوں میں تنے یا جڑ کا ایک ٹکڑا نیا پودا بنا سکتا ہے۔ تنے اور جڑ کا ایسا ٹکڑا جسے پودے سے کاٹ کر نیا پودا اگانے کے لیے استعمال کیا جاتا ہے، قلم یعنی کٹنگ (cutting) کہلاتا ہے۔ مصنوعی پروریگیشن کا یہ طریقہ گھریلو پودے، آرائشی درخت، جھاڑیاں (shrubs) اور پھلوں کی چند فصلیں اگانے کے لیے استعمال کیا جاتا ہے۔ گلاب اور انگور کی بیلوں (grape vines) کو تنے کی قلموں سے اگایا جاتا ہے۔ شکر قندی (sweet potato) کو جڑ کی قلموں سے اگایا جاتا ہے۔




شکل 10.12: دیہی ٹیوپروسیسنگ کے لیے قلموں کا استعمال

Grafting

3. گرافٹنگ (پیوند کاری)

گرافٹنگ میں ایک ہی قسم کے دو یا زیادہ پودوں کے حصوں کو جوڑ کر ایک پودا بنایا جاتا ہے۔ اس طریقے میں ایک پودے کی بڈ (bud) یا چھوٹا تنا دو سرے پودے کی جڑ یا تنے کے ساتھ جوڑ دیا جاتا ہے۔ گرافٹنگ سے دو پودوں کی مفید خصوصیات اکٹھی کی جاسکتی ہیں۔ یہ طریقہ قریباً تمام تجارتی پھلوں کے درخت (مثلاً بادام، آلو بخارا، چیری: cherry وغیرہ) اور کئی نمائشی پودے اور جھاڑی نما پودے اگانے کے لیے استعمال کیا جاتا ہے۔



شکل 10.13: گرافٹنگ

پودوں کی ویجیٹیو پروریسیکیشن کے فائدے اور نقصان

Advantages and Disadvantages of Vegetative Propagation of Plants

فائدے (Advantages): ویجیٹیو پروریسیکیشن سے کم وقت میں بہت سے نئے پودے پیدا کیے جاسکتے ہیں۔ ایسے نئے پودے اپنے آبائی پودے سے مشابہہ ہوتے ہیں۔ اس طرح ان تمام میں مفید خصوصیات موجود ہوتی ہیں۔ اس کا مطلب ہے کہ مفید خصوصیات، جیسے اچھے پھل یا مضبوط نشوونما، اگلی نسل میں منتقل ہوتی ہیں۔

نقصان (Disadvantages): ویجیٹیو پروریسیکیشن سے بننے والے پودوں میں وراثتی تغیرات (genetic variations) نہیں ہوتے۔ دوسرے لفظوں میں تمام نئے پودے بالکل ایک جیسے ہوتے ہیں۔ اس لیے وہ ماحول میں تبدیلیوں کے لیے ایک ہی طرح سے حساس ہوتے ہیں اور ان پر ایک جیسی بیماریوں یا نقصان دہ کیڑوں (pests) کا حملہ ہو سکتا ہے۔


پودوں میں سیکسوال ریپروڈکشن

14.3

SEXUAL REPRODUCTION IN PLANTS

سیکسوال ریپروڈکشن کے دوران، پودوں کے بڑے گروپس دو مختلف نسلیں (جنریشن: generation) بناتے ہیں۔ یہ نسلیں ایک دوسرے کے بعد آتی ہیں۔ انھیں سپوروفائٹ (sporophyte) اور گیمیٹوفائٹ (gametophyte) نسلیں کہتے ہیں۔ سپوروفائٹ نسل بالغ ہونے پر سپور (spore) بناتی ہے۔ یہ سپور جب نمو پاتے ہیں تو نئی گیمیٹوفائٹ نسل بناتے ہیں۔ گیمیٹوفائٹ نسل بالغ ہونے پر گیمیٹ (gamete) بناتی ہے۔ یہ گیمیٹ مل کر نئی سپوروفائٹ نسل بناتے ہیں۔ اس مظہر (phenomenon) کو آلٹرنیشن آف جنریشنز (alternation of generations) کہتے ہیں۔

سپوروفائٹ نسل ڈپلائڈ (diploid: 2n) ہوتی ہے۔ یہ نسل می او سس کر کے ہپلائڈ (haploid: 1n) سپورز بناتی ہے۔ سپورز نمو پا کر ہپلائڈ گیمیٹوفائٹ بناتے ہیں۔ گیمیٹوفائٹ نسل مائیٹوسس کر کے ہپلائڈ (haploid: 1n) گیمیٹ بناتی ہے۔ ہپلائڈ گیمیٹس آپس میں مل کر ڈپلائڈ زائیگوٹ بناتے ہیں۔ یہ زائیگوٹ نئی سپوروفائٹ نسل میں نمو پاتا ہے۔



شکل 10.14: پودوں میں آئرنیشن آف جنریشنز

Sexual Reproduction in Flowering Plants

پھول دار پودوں میں سیکسوال ریپروڈکشن

پھول دار پودوں یعنی اینجیوسپرمز (angiosperms) میں سیکسوال ریپروڈکشن کے لیے مخصوص آرگنز پھول ہیں۔

Parts of a Flower

پھول کے حصے

پھول کی ڈنڈی کی پھولی ہوئی نوک کو ریسپٹیکل (receptacle) کہتے ہیں۔ اس نوک کے اوپر پھول کے تمام حصے (floral parts) لگے ہوتے ہیں۔ یہ ریسپٹیکل ایک بنیاد کے طور پر کام کرتی ہے اور پھول کی ساخت کو سہارا دیتی ہے۔


پھول کے حصے مندرجہ ذیل چار (4) ہم مرکز گھروں (concentric whorls) یا دائروں کی شکل میں ہوتے ہیں۔

1. کیلیکس (Calyx): یہ سب سے بیرونی گھیرا ہے۔ یہ سبز رنگ کے پتے نما سیپلز (sepals) پر مشتمل ہے۔ سیپلز کا کام پھول کھلنے سے پہلے اس کے اندرونی حصوں کی حفاظت کرنا ہے۔

2. کرولا (Corolla): یہ دوسرا گھیرا ہے اور پیٹلز (petals) پر مشتمل ہے۔ زیادہ تر پھولوں میں پیٹلز رنگ دار ہوتے ہیں۔

3. اینڈروسیم (Androecium): یہ تیسرا گھیرا ہے۔ نر تولیدی ساختوں یعنی سٹیمنز (stamens) پر مشتمل ہے۔ ہر سٹیمن کے دو حصے ہیں یعنی ایک پینتھر (anther) اور ایک فلامنٹ (filament)۔ پینتھر کے اندر پولن سیکس

(pollen sacs) موجود ہیں۔ یہ پھول کے مائیکروسپورینجیا (microsporangia) ہوتے ہیں جن میں مائیکروسپورز (microspores) بنتے ہیں۔ فلامنٹ ایک ڈنڈی نما ساخت ہے جو ہلکے منہ کو سہارا دیتی ہے۔



فصل 10.15: پھول کے حصے

4. گائی نیشیم (Gynoecium): یہ سب سے اندرونی گھیرا ہے جو مادہ تولیدی ساختوں یعنی کارپلز (carpels) پر مشتمل ہے۔ ایک کارپل کے تین حصے ہیں:

i. کارپل کے بڑے بنیادی حصے کو اوری (ovary) کہتے ہیں۔ یہ وہ حصہ ہے جہاں اوویولز (ovules) بنتے ہیں۔ یہ اوویول ریپروڈکشن کے دوران میگاسپورز (megaspores) بناتے ہیں۔

ii. اوری کے ساتھ لگاؤنڈی نما حصہ سٹائل (style) کہلاتا ہے۔

iii. سٹائل کے کنارے کو سنگما (stigma) کہتے ہیں۔

کچھ پھولوں میں ایک سے زائد کارپلز ایک دوسرے میں ضم ہو کر ایک ساخت بناتے ہیں، جسے پستل (pistil) کہتے ہیں۔


Stages of Life Cycle

لائف سائیکل کے مراحل

ایک اینجیو سپرم پودا سپروفاٹ نسل ہے۔ جب اس کا پھول بالغ ہو جاتا ہے تو یہ سپور بناتا ہے۔ یہ سپور اگتے ہیں یعنی نمو پاتے ہیں اور مادہ اور نر گیمنٹوفائٹس بناتے ہیں۔ گیمنٹوفائٹس بہت چھوٹی ساختیں ہیں جو صرف چند سیلز پر مشتمل ہوتی ہیں۔ یہ گیمنٹوفائٹس گیمنٹ بناتے ہیں جو مل کر زائیگوٹ بناتے ہیں۔ زائیگوٹ نمو پا کر نیا سپروفاٹ بناتا ہے۔ اینجیو سپرم کے لائف سائیکل میں مندرجہ ذیل اہم مراحل ہیں۔

1. مادہ گیمنٹوفائٹ (ایمبریو سیک) کا بننا Development of Female Gametophyte (Embryo Sac)

اووری میں موجود اوویول پھول کا میگاسپورینجیم (megaspore mother cell) ہے۔ اس میں ڈپلائڈ (diploid) میگاسپور مادر سیل (megaspore mother cell) موجود ہے۔ اس میگاسپور مادر سیل میں می او سس ہوتی ہے جس کے نتیجے میں چار ہپلائڈ (haploid) میگاسپورز بنتے ہیں۔ ان چار میں سے صرف ایک میگاسپور ہی زندہ رہتا ہے۔ اس میگاسپور کے اندر مائی ٹوسس کے ذریعے آٹھ ہپلائڈ نیوکلئیائی بنتے ہیں۔ دو نیوکلئیائی مرکز میں آتے ہیں اور ضم ہو کر ایک فیوژن نیوکلئیس (fusion nucleus) بناتے ہیں۔ بقیہ چھ میں سے ایک نیوکلئیس سے مادہ گیمیٹ یعنی ایگ سیل (egg cell) بنتا ہے۔



فصل 10.16: مادہ گیمیٹوفاٹ (ہمبریوسک) کا بننا


ان تبدیلیوں سے بننے والی ساخت کو ہمبریوسک کہتے ہیں۔ اس میں سات سیلز موجود ہوتے ہیں یعنی ایک ایگ سیل، ایک فیوژن نیوکلئیس، اور پانچ غیر فعال سیلز۔

Development of Male Gametophyte (Pollen Grain)

2. نر گیمیٹوفاٹ (پولن گرین) کا بننا

ہینتھر میں موجود پولن سیس (pollen sacs) پھول کے مائیکروسپورینجیا (microsporangia) ہیں۔ ہر پولن سیک میں کئی ڈپلائڈ مائیکروسپور مادر سیلز (microspore mother cells) ہوتے ہیں۔ ہر مائیکروسپور مادر سیل می او سس کرتا ہے اور چار ہپلائڈ مائیکروسپورز (microspores) بناتا ہے۔ ہر مائیکروسپور میں مائی ٹوسس ہوتی ہے۔ بننے والے دو سیلز پر مشتمل ساخت

ایک پولن گرین ہے۔ یہ نرگیمیٹوفائٹ ہے۔ پولن گرین میں موجود ایک سیل ٹیوب سیل (tube cell) ہے جو پولن ٹیوب بنائے گا۔ دوسرا سیل جزیٹو سیل (generative cell) ہے جو دو سپرم بنائے گا۔



فصل 10.17: نرگیمیٹوفائٹ (پولن گرین) کا بننا

Pollination

3. پولی نیشن

اینٹھر سے پولن کا اسی پھول یا اسی پودے کے کسی دوسرے پھول پر منتقل ہونا سیلف پولی نیشن (self-pollination) کہلاتا ہے۔

ایک پھول کے اینٹھر سے پولن کا اسی پسی شیز کے دوسرے پودے کے پھول پر منتقل ہونا کراس پولی نیشن (cross-pollination) کہلاتا ہے۔

نرگیمیٹوفائٹ (پولن گرین) میں سپرمز (sperms) ہیں جبکہ مادہ گیمیٹوفائٹ (ایمبریوسیک) میں انڈہ یعنی ایک (egg) ہے۔ پولن گریز کو اینٹھر سے سنگما پر منتقل کیا جاتا ہے تاکہ سپرمز انڈے کی فریلازیشن کر سکیں۔ اس عمل کو پولی نیشن (pollination) کہتے ہیں یعنی پولن گرین کا اینٹھر سے سنگما پر منتقل ہونا۔


Fertilization

4. فریلازیشن

جب ایک پولن گرین سنگما پر پہنچتا ہے تو اس کا ٹیوب سیل وہاں ایک پولن ٹیوب (pollen tube) بناتا ہے۔ یہ ٹیوب سنگما اور سٹائل میں سے اووری کی طرف بڑھتی ہے۔ پولن ٹیوب اوویول تک جاتی ہے اور مائیکروپائل (micropyle) کے ذریعے اس میں داخل ہو جاتی ہے۔ یہاں پولن گرین کا جزیٹو سیل دو سپرمز بناتا ہے، جو ایمبریوسیک میں داخل ہو کر ایک سیل تک پہنچ جاتے ہیں۔

ایک سپرم ایک کے ساتھ مل جاتا ہے اور ایک ڈپلائڈ زائیگوٹ بناتا ہے۔ زائیگوٹ نمو پا کر ایمبریو بناتا ہے۔ دوسرا سپرم فیوژن نیوکلئیس کے ساتھ مل جاتا ہے اور ایک ٹریپلائڈ (3n) نیوکلئیس بناتا ہے۔ یہ نیوکلئیس ایک ٹشو میں نمو پاتا ہے جسے اینڈوسپرم

(endosperm) کہتے ہیں۔ اینڈوسپرم ایمبریو کو خوراک مہیا کرتا ہے۔ ایک سپرم کا ایک کے ساتھ ملنا اور دوسرے سپرم کا فیوژن نیوکلئس کے ساتھ ملنا، ڈبل فرٹیلائزیشن (double fertilization) کہلاتا ہے۔ یہ عمل اینجیوسپرم کی منفرد خصوصیت ہے۔



فصل 10.18: پھول دار پودے کا لائف سائیکل

Seed and Fruit Formation

5. بیج اور پھل کا بننا

فرٹیلائزیشن کے بعد زائگوٹ ایمبریو میں نمو پاتا ہے اور ٹریپلائڈ نیوکلئس اینڈوسپرم میں نمو پاتا ہے۔ ان تبدیلیوں کے بعد، اوپول پک کر بیج (seed) بن جاتا ہے۔ اسی دوران، اووری پھل (fruit) میں تبدیل ہو جاتی ہے۔

Development of Sporophytes

6. سپوروفائٹس کا بننا

چند پودوں میں، اوپول میں انڈے کی فرٹیلائزیشن کے بغیر ہی اووریز پھل بن جاتی ہیں۔ اس طرح، پھل میں بیج نہیں ہوتے۔ اس عمل کو پارٹھینوکارپی (parthenocarpy) کہتے ہیں۔ اس کے نتیجے میں بغیر بیجوں والے پھل مثلاً کیلے اور بغیر بیج کے انگور بنتے ہیں۔

جب بیج پک جاتے ہیں تو ان کا بکھراؤ ہوتا ہے۔ اگر بیجوں کو مناسب حالات میسر آجائیں تو ان کے ایمبریو نئے پودوں (نئی نسل کے سپوروفائٹس) میں نمو پاتے ہیں۔

اہم نکات

- بائنری فشن وہ تقسیم ہے جس میں آبائی سیل دو ڈاٹر سیلز میں تقسیم ہوتا ہے جن میں سے ہر سیل وراثتی طور پر آبائی سیل سے مشابہہ ہوتا ہے۔
- بڈنگ میں، نیا جاندار آبائی جاندار کے جسم پر ایک چھوٹی سی نشوونما یعنی بڈ سے بنتا ہے۔
- ویجی ٹیو پر ویکیشن پودوں کی ریچر وکشن کا ایک طریقہ ہے جس میں نئے پودے نباتاتی یعنی ویجی ٹیو حصوں مثلاً تنے، جڑوں یا پتوں سے پیدا ہوتے ہیں۔
- شوٹ کے کناروں یا پودے کے دیگر مناسب حصوں سے لیے گئے نشو کے چھوٹے ٹکڑوں سے ایک جیسے نئے جاندار پیدا کرنے کی تکنیک کو کلوننگ کہتے ہیں۔
- پودوں کے لائف سائیکل میں دو مختلف نسلیں ہوتی ہیں۔ ڈپلا ایڈ جزیشن سپور بناتی ہے اور اسے سپوروفائٹ جزیشن کہا جاتا ہے۔ جبکہ ہپلائیڈ جزیشن گیمیٹ بناتی ہے اور اسے گیمیٹوفائٹ جزیشن کہا جاتا ہے۔
- مائیکرو سپور میں مائی ٹوس ہوتی ہے اور دو ہپلائیڈ سیلز بنتے ہیں۔ ان میں سے ایک ٹیوب سیل ہے جو پولن ٹیوب بناتا ہے اور دوسرا جزیٹیو سیل جو تقسیم ہو کر دو سپرم بناتا ہے۔
- ایک ٹمپو پاتا مائیکرو سپور جس میں ایک ٹیوب نیوکلئیس اور دو سپرم ہوتے ہیں، پودوں کی زگیمیٹوفائٹ نسل ہے۔
- اوویول میں ایک میگا سپور مدر سیل ہوتا ہے جس میں می اوکس ہوتی ہے اور چار ہپلائیڈ میگا سپورز بنتے ہیں۔ ایک اوویول میں صرف ایک میگا سپور ہی فعال رہتا ہے۔ یہ ہپلائیڈ مادہ گیمیٹوفائٹ میں ٹمپو پاتا ہے، جسے ایسبر یوسیک کہتے ہیں۔
- ایسبر یوسیک میں سات سیلز ہوتے ہیں یعنی ایک ایگ سیل، ایک فیوژن نیوکلئیس، اور پانچ غیر فعال سیلز۔

مشق

درج ذیل سوالات کے لیے درست جوابات منتخب کریں۔

1. مندرجہ ذیل میں سے کون سا جاندار عام طور پر بائنری فشن کے ذریعہ ریچر وکشن کرتے ہیں؟

- | | | | |
|-------|---------|-----|----------|
| (الف) | ہیٹ | (ب) | بیکٹیریا |
| (ج) | رائزوپس | (د) | پودے |

2. ہیٹ میں ریچر وکشن کا بنیادی طریقہ کیا ہے؟

- (الف) بانسری فشن
(ب) سپور بنانا
(ج) بڈنگ
(د) فریگمیشن

3. فنجائی میں سپور بنانے کے بارے میں کیا درست ہے؟

- (الف) وہ سیکشول ریپروڈکشن کے دوران سپور بناتے ہیں
(ب) وہ دو قسم کے سپور بناتے ہیں
(ج) سپور صرف خشک ماحول میں نئے فنجائی میں نمو پاسکتے ہیں
(د) سپور سخت حالات کا مقابلہ کرنے کے لیے پیدا کیے جاتے ہیں

4. سخت نامناسب حالات کے دوران کچھ بیکٹیریا میں کیا ہوتا ہے؟

- (الف) ایک بڈ بناتے ہیں جو سیل سے الگ ہو جاتی ہے
(ب) موٹی دیواروں والے اینڈوسپورز بناتے ہیں
(ج) سیل کو دو ایک جیسے ڈائر یلز میں تقسیم کرتے ہیں
(د) بیکٹیریا کے دو سیلز آپس میں ضم ہو جاتے ہیں

5. درج ذیل میں سے کون سا پودا ریز کے ذریعہ ویجی ٹیو پروسیگیشن کرتا ہے؟

- (الف) آلو
(ب) سٹرابیری
(ج) پیاز
(د) ادراک

6. کون سا پودا ٹیوبرز کے ذریعے نسل بڑھاتا ہے؟

- (الف) پیاز
(ب) آلو
(ج) ادراک
(د) لہسن

7. زمین کے اوپر افقی تنا، جو اپنے نوڈز پر پتے اور جڑیں پیدا کرتا ہے:

- (الف) سٹولون
(ب) بلب
(ج) رائزوم
(د) کورم

8. ان میں سے کون سا حصہ پودے کی ویجی ٹیو پروسیگیشن میں مدد نہیں کرتا؟

- (الف) رائزوم
(ب) کورم
(ج) ریز
(د) پھول

9. پھول کا کون سا حصہ پون پیدا کرنے کا ذمہ دار ہے؟

- (الف) سنگھا
(ب) ہینتھر
(ج) اووری
(د) پیٹل

10. مندرجہ ذیل میں سے کون سا کارپل کا حصہ نہیں ہے؟

- (الف) فلامنٹ
(ب) سٹائل
(ج) سنگھا
(د) اووری

11. پھول دار پودوں میں کون سی ساخت سے مادہ گیسیٹو فائٹ بنتا ہے؟

- (الف) پون گرین
(ب) اوویول
(ج) ہینتھر
(د) سپل

12. پھول دار پودوں میں نر گیسیٹو فائٹ کو کیا کہتے ہیں؟

- (الف) پون گرین
(ب) ہمبریوسک
(ج) اووری
(د) کارپل

13. پھول دار پودوں کے لائف سائیکل میں کون سی ساخت ٹریپلائڈ (3N) ہے؟

- (الف) ایگ سیل
(ب) فیوژن نیو کلیس
(ج) اینڈوسپرم نیو کلیس
(د) سپرم

14. ہمبریوسک کس ساخت کے اندر بنتا ہے۔

- (الف) فلامنٹ
(ب) ہینتھر
(ج) سٹائل
(د) اوویول


15. ذیل فریٹلائزیشن کا مطلب ہے:

- (الف) ایگ سیل کی دو نر گیسیٹس کے ذریعے فریٹلائزیشن
(ب) ایک ہی ہمبریوسک میں دو ایگ سیلز کی دو سپرمز کے ذریعے فریٹلائزیشن
(ج) ایگ سیل اور فیوژن نیو کلیس کی دو سپرمز کے ذریعے فریٹلائزیشن
(د) ایگ سیل اور ٹیوب سیل کی دو سپرمز کے ذریعے فریٹلائزیشن

مختصر جوابات لکھیں۔

B

1. پیسٹ میں بڈنگ پر ایک مختصر نوٹ لکھیں۔
2. فنجائی میں سپورز بنانے پر ایک مختصر نوٹ لکھیں۔
3. فنجائی اور بیکٹیریا میں سپورز بنانے کے فوائد کیا ہیں؟
4. بیان کریں کہ ریز کے ذریعے ویجی ٹیو پروسیگیشن کیسے ہوتی ہے۔
5. بیان کریں کہ آلوکس طرح ٹیوبرز کے ذریعے ریپر وڈکشن کرتے ہیں۔
6. ویجی ٹیو پروسیگیشن کے فوائد اور نقصانات بیان کریں۔
7. ایک پھول میں موجود چار گھبروں کے نام بتائیں اور ہر گھبرے کے اجزاء بھی بتائیں۔
8. ایک پھول کے امبر پوسک کے اندر ایک سیل اور قطبی نیوکلئائی بننے کے عمل کو مختصر طور پر بیان کریں۔
9. ان کے درمیان فرق کریں:
 - i. اے سیکسٹوئل اور سیکسٹوئل ریپر وڈکشن
 - ii. بیکٹیریا اور امیبا میں بائنری فشن
 - iii. سٹولون اور رائی زوم
 - iv. بلب اور کورم
 - v. کٹنگ اور گرافٹنگ
 - vi. ویجی ٹیو پروسیگیشن اور مصنوعی پروسیگیشن
 - vii. نر اور مادہ گیمیٹوفائٹ
 - viii. کیلیکس اور کرولا
 - ix. سٹیمین اور کارپل
10. پھول کی مندرجہ ذیل ڈایا گرام میں حصوں کے نام لکھیں۔



تفصیلی جوابات لکھیں۔

C

1. بیکٹیریا میں بانٹری فشن کے عمل کی وضاحت کریں اور بیان کریں کہ یہ عمل کس طرح دو ڈائری بیکٹیریا بننے کا باعث بنتا ہے۔
2. ویجی ٹیو پروپیگیشن سے کیا مراد ہے؟ پودوں کے اُن حصوں میں فرق بتائیں جو ویجی ٹیو پروپیگیشن میں حصہ لیتے ہیں۔
3. ان طریقوں کی وضاحت کریں جن کے ذریعہ انسان آبائی پودوں کے نباتاتی حصوں کو استعمال کر کے نئے پودے اگا سکتے ہیں؟
4. سپوروفائیٹ اور گییمیٹوفائیٹ کی تعریف لکھیں۔ پودوں کے لائف سائیکل میں ان کا کردار بیان کریں۔
5. پھول دار پودوں کے لائف سائیکل کی وضاحت کریں جس میں گییمیٹوفائٹ اور سپوروفائٹ نسلوں کے مابین آلٹرنیشن آف جنریشن کو بیان کیا گیا ہو۔
6. بیان کریں کہ پھول کے اوویول کے اندر کس طرح مادہ گییمیٹوفائٹ (ایمبریوسیک) نمودار پاتا ہے۔

تحقیقی سوالات

D

- 1- سپورز کو سخت ماحولیاتی عوامل میں بچاؤ کے لیے مطابقت کیوں سمجھا جاتا ہے؟
- 2- سکیوئیل اور اے سکیوئیل ریپنر وڈ کشن پودوں کی پاپولیشن کی جینیاتی تنوع کے لیے مختلف کردار کیسے ادا کرتی ہے؟
- 3- پولن ٹیوب پھول دار پودوں میں فرٹلائزیشن کے عمل میں کیسے سہولت فراہم کرتی ہے؟